

3Ioane **Ioane'a Mirihirote'e So'ağa** **Uğiduğa** **Ihore Ğoe'a**

So'a 'ahi'e Ioane'a mirihirote'e so'ağa uğiduğa. Ani'e Iesu tahi'a gaubanana aheu fare bo'ağano tahi'a 'ahoga. So'a 'ahi'e ane vaze 'ahoga, niğa Gaio veize mirihiro. Ioane'a Gaio niguniro, mazağa Gaio'e ekalesia azağa danazinu. U vaze 'ahoga niğa Dioterefe, ane hağai sau'a rae fureniro, mazağa ani'e ekalesia aduga ziniro.

¹ Ekalesia ibitozi'ete'e vazega, ege Ioane'a ege zamarone vazega Gaio veize so'a 'ahi mirihe'ohe. E ga hube hune zamare borofe'ohe.

² Ege zamarone vazega, ga vine moneo manoga rae ra'ete'e teige, gauo nidu'a faine duroga zu ahi'o manoga rouga veize e kurau'ohe.

³ Ekalesia azağa nu'a aradu gae'a goere hugano radiu'ete'e teige, goere huga idunağano zama nidu'a hina hağae'ete'e rae fureniro. E'ano'o e matu'e rudaro.

⁴ Tahi'ahe'a goere huga idunağano radiu on-ame'ete'e hariğa igi'etene, e matu'e'ohe. Matu'u 'ahi vitine'ete'e matu'uğa 'ahoga'e o'o'a.

Gaio Niguniro

⁵ Ege zamarone vazega, ga'e mene gae ekalesia nego nabudi veize da'o, rehano avo'a ekalesia nego nabudi veize zuni zamağo nidu'a hina gaue'ohe.

6 Ze ekalesia azağa ubumao zae'a ze zamarare borofe'ete'e rae fureniro. Ġa Badi'a'a matu'e'ete'e ibiġano ze danazadu tuġuzine, manoga.

7 Mazaġa ze'e Keriso veize harame ragavinu zu mene fie'ete'e azaġa mazaono'o ġauni 'ahoga mene meiro.

8 E'ano'o eme'e vase 'uguġa danaze huni'uma. E'e ibiġano emeġe nidu'a ġoere huga veize tiburu gau'i'uma.

Dioterefe zu Demetirio

9 E e'ea radiu'ete'e ekalesiaġa azaġa veize so'a 'ahoga mirihe tuġuriro. Rehano zeġe bo'aġano ibitihi rae ra'ete'e vazega, Dioterefe'a eme mene mae ġihifiro.

10 E amine, ani'a haġae'ete'e haġaiġa rae furen'i'uma. Ani'e ġoere sau'a hina emeġe rae sausaufe'ohe. E'e da'o'e mene idaġa radu ani ekalesia azaġa 'ahoga'ahoga zuni mene mae zouze'ohe, ebu ze mae zouzihi rae ra'ete'e azaġa zuni 'ue'ohe zu ekalesia mazaono'o mae buze'ohe.

11 Eġe zamarone vazega, haġai sau'a ago hegoto'i, rehano haġai manoga hegoto'i. Iniu haġai manoga haġae'ete'e vazega'e Badi'a mone vazega, u iniu haġai sau'a haġae'ete'e vazega'e Badi'a aġu'a.

12 Vaze nidu'a Demetirio'e vase manoga rae ra'ohe. Ebu ani'a ġoere huga hegote radiu'ete'e'a zuni ani'e vase manoga rae ihofe'ohe. Eme zuni ani'e manoga rae ra'ohe. Ġa edeġa, eme'a rae furene'ete'e ġoe'a'e huga.

Uhiu Ġoe'a Ġonaga

¹³ E ġae veize mirihite'e ġoe'a'e ġehaġa rehano, so'ao ġoerehe nidu'a mirihoga'e mene urate'ohe.

¹⁴ E ġa ġarihe ġia'ih i ra'ohe. 'Ougine emenane ġiatite'ena'a, ġoeri'uma.

¹⁵ Zama roġeġa'e ġae mazao radiu'eno'i. Emeġe vaze'a 'ahaono'o ġae mazao uhiu ġoe'a tuġure'ohe. De'ea emeġe nego nabudi tibatiba mazao emeġe uhiu ġoe'a ihozo'i.

Buka Zaḡoḡa Ġoitore Iziga
The New Testament in the Uare language of Papua
New Guinea

Nupela Testamen long tokples Uare long Niugini

copyright © 2017-2024 Wycliffe Bible Translators, Inc.

Language: Uare

Translation by: Wycliffe Bible Translators

Contributor: Global Bible Translators

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures. Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2025-08-11

PDF generated using Haiola and XeLaTeX on 11 Aug 2025 from source files dated 11 Aug 2025

c398f744-e34b-525a-a9fe-d04e84ab7b13